



Press Release

PR 172939

20.12. 2017

STQARRIJA MILL-KAMRA TAD-DEPUTATI

Rapport annwali tal-Qorti Ewropea tal-Awdituri għas-sena finanzjarja 2016 ipprezentat lill-Parlament

“Tingħata prova ċara ta’ titjib fl-infiq tal-Unjoni Ewropea”, qal il-membru Malti tal-Qorti Ewropea tal-Awdituri (QEA) Leo Brincat meta lbieraħ ipprezenta r-Rapport Annwali tal-Qorti għas-Sena Finanzjarja 2016 lill-Parlament.

F’seduta kongunta Leo Brincat indirizza lill-membri tal-Kumitati Parlamentari dwar l-Affarijiet Barranin u Ewropej, dwar il-Kontijiet Pubbliċi u dwar l-Affarijiet Ekonomiċi u Finanzjarji tal-Parlament ta’ Malta.

Is-Sur Brincat irrimarka li din hi l-ewwel sena li l-QEA harġet b’opinjoni kkwalifikata u mhux avversa kif dejjem ġara sas-sena l-oħra, u din hi l-akbar prova ta’ titjib importanti fl-infiq tal-UE.

Il-kontijiet tal-UE jagħtu stampa vera u ġusta tas-sitwazzjoni finanzjarja u l-proporzjon ta’ nfiq irregolari kompli jitnaqqas fl-2016 għax filwaqt li l-livell kumplessiv ta’ zball għall-infiq tal-UE fl-2014 kien ta’ 4.4% u fl-2015 kien ta’ 3.8%, fis-sena 2016 niżel għal 3.1%. Barra minn hekk, id-dhul tal-*budget* tal-UE ma kienx milqut minn zball materjali fis-sena 2016.

Is-Sur Brincat ta rendikont tal-implimentazzjoni tal-istrateġija l-ġdida tal-QEA li giet adottata u li għandha tgħin lill-Qorti tilhaq l-għanijiet strateġiċi sas-sena 2020 fil-kuntest tal-isfidi tal-ġestjoni finanzjarja tal-UE tal-lum, kif ukoll bil-għan li żżid *focus* dwar l-aspetti kollha tal-prestazzjoni tal-azzjoni fl-UE.

Is-Sur Brincat zied li l-QEA qed tiffoka iktar minn qatt qabel fuq aspetti relatati mal-prestazzjoni tal-azzjoni tal-UE u li permezz tal-*Performance Auditing* qed jiġi żgurat li t-*taxpayers* jieħdu valur mill-fondi għall-benefiċċju tal-komunitajiet rispettivi tagħhom u b’hekk inkunu qed nikkontribwixxu attivament biex insaħħu l-valur miżjud fuq livell Ewropew. Skont il-prassi, il-membru Malti f’din il-Qorti ta dettalji dwar ir-referenzi li kien hemm għal Malta fir-Rapport Annwali 2016.

Is-Sur Brincat spjega l-hidma tiegħu fil-QEA bħala membru ta’ *Chamber V* li tiffoka fuq il-Finanzjament u l-Amministrazzjoni tal-UE, u li baqa’ assenjat il-funzjoni ta’ membru rapportatur għad-dhul tal-*budget* tal-UE bħala parti mir-Rapport Annwali, kif ukoll li gie appuntant membru rapportatur ta’:

- *Landscape Review* biex jagħti harsa panoramika lejn id-dmirijiet tal-Kummissjoni Ewropea li tiżgura l-monitoraġġ tal-implimentazzjoni tal-legiżlazzjoni Ewropea fost l-istati membri;

- Rapport Speċjali dwar l-Implimentazzjoni tal-CUSTOMS 2020 dwar il-hidma tad-dwana fl-UE; u
- Rapport Speċjali maħsub biex jagħmel awditjar dwar l-EFSI li jifforma parti integrali tal-Pjan Juncker intitolat: ‘*Is EFSI addressing the need to support investments in the EU?*’.

Is-Sur Brincat ikkonkluda li l-mira tal-Qorti hi li tkompli ttejjeb l-immaniġġjar finanzjarju tal-UE u tal-kontabilità tagħha fl-aħjar interess taċ-ċittadini kollha.

Noti lill-edituri:

Il-Qorti Ewropea tal-Awdituri hi l-istituzzjoni indipendenti tal-awditjar tal-Unjoni Ewropea. Ir-rapporti u l-opinjoni tal-awditjar tagħha huma element essenzjali tal-katina tal-obbligu ta’ rendikont tal-UE, u jintużaw biex daww responsabbli mill-ġestjoni tal-*budget* tal-UE jkollhom jagħtu rendikont. Primarjament, din hi r-responsabbiltà tal-Kummissjoni Ewropea, flimkien mal-istituzzjonijiet u l-korpi l-oħra tal-UE. Izda għal madwar żewġ terzi tal-infiq – prinċipalment riżorsi naturali u koeżjoni – ir-responsabbiltà hi kondiviza mal-istati membri.

L-infiq tal-UE ammonta għal total ta 136.4 ewro biljun fl-2016, jew madwar 267 ewro għal kull ċittadin. Dan jammonta għal madwar 1 % tad-dhul nazzjonali gross tal-UE u jirrappreżenta bejn wieħed u ieħor 2 % tal-infiq pubbliku totali fl-istati membri tal-UE. Fl-2016, il-biċċa l-kbira mill-flus marru għal riżorsi naturali (€57.9 biljun), koeżjoni (€35.7 biljun) u tkabbir u impjiegi (€15.2 biljun).

Kull sena, l-awdituri jiċċekkjaw il-kontijiet tal-UE u jagħtu l-opinjoni tagħhom dwar żewġ mistoqsijiet: jekk il-kontijiet humiex preċiżi u affidabbli, u l-punt sa fejn hemm evidenza li l-flus ġew riċevuti jew thallsu bi żball (magħrufa bhala regolarità u legalità). Huma jittestjaw kampjuni ta’ tranzazzjonijiet biex jipprovdur stimi bbażati fuq l-istatistika tal-punt sa fejn id-dhul u l-oqsma differenti ta’ nfiq ikunu milquta minn żball. Huma jistmaw il-livell ta’ żball stmat bi tqabbil ma’ soll ta’ materjalità ta’ 2 %. Jekk il-livell ta’ żball stmat ikun oghla minn dan is-soll, id-dhul jew l-infiq jitqiesu li jkunu irregolari.

Opinjoni ‘favorevoli’ tfisser li ċ-ċifri jipprezentaw stampa vera u ġusta u jsegwu r-regoli tar-rappurtar finanzjarju. Opinjoni ‘kwalifikata’ tfisser li l-awdituri ma jistgħux jagħtu opinjoni favorevoli, izda li l-problemi identifikati mhumiex pervażivi. Opinjoni ‘avversa’ tindika problemi mifruxa.

L-awdituri ilhom mill-2007 jagħtu opinjoni favorevoli tal-kontijiet tal-UE, izda sa issa, l-opinjoni tagħhom dwar ir-regolarità u l-legalità tal-infiq kienet avversa għal kull sena mill-1994.

Il-livell ta’ żball stmat mhux kejl ta’ frodi, ineffiċjenza jew hela imma hu stima tal-flus li ma kellhomx jithallsu mill-*budget* tal-UE minhabba li ma ntużawx skont ir-regoli applikabbli. Fl-2016, l-awdituri sabu 11-il każ ta’ frodi suspettata minn bejn wieħed u ieħor 1 000 tranzazzjoni li ġew awditjati (2015:12). Dawn il-każijiet għaddew għand l-uffiċċju kontra l-Frodi tal-UE, l-OLAF.

Ir-rapport annwali dwar il-*budget* tal-UE, ir-rapport annwali dwar il-Fondi Ewropej għall-Iżvilupp u d-dokument sommarju ‘2016 - L-awditu tal-UE fil-qosor’ jinstabu fuq: <http://www.eca.europa.eu/mt/Pages/AR2016.aspx>